

РАДАСЦЬ ТВОРЧАСЦІ І СТВАРЭННЯ

Навучэнцам, студэнтам,
аспірантам, настаўнікам,
навукова-педагагічным
работнікам

Дарагія сябры!
Віншую вас з Днём ведаў!
Шлях чалавека ў вялікае
жыццё пачынаецца
са школьнай лаўкі, дзе фар-
міруецца яго характар і све-
тапогляд, адбываецца ста-
наўленне асобы.

1 верасня ў жыцці наву-
чэнцаў адкрываецца новая
старонка, напоўненая ціка-
вымі сустрэчамі, незабыўны-
мі ўражаннямі і бязмежнымі
магчымасцямі. З асаблівым
хваляваннем гэтай яркай
падзеі чакалі зусім юныя
грамадзяне нашай краіны,
для якіх прагучыць першы
ў іх жыцці званок. Важным
і вызначальным у выбары
прафесіі будзе гэты год для
выпускных класаў.

У гэты дзень словы шчы-
рай удзячнасці выказваем
педагогам. Ваш прафесія-
налізм, адданасць справе
і цярдзенне дапамагаюць
падрастаючаму пакаленню
набываць глыбокія веды
і развіваць таленты. Сваім
прыкладам вы фарміруеце
ў іх пачуццё патрыятызму
і гонару за Айчыну. Адказ-
ная роля ў гэтым працэсе
належаць і бацькам. Пера-
кананы, што толькі сумесны-
мі намаганнямі можна выха-
ваць дастойных грамадзян
Беларусі, якія будуць жыць
і працаваць на карысць
сваёй краіны.

Ад усё душы жадаю вам
здараўя і шчасця. Няхай
новы навучальны год будзе
паспяховым і падорыць ра-
дасць творчасці і стварэння.
Са святам вас!

Прэзідэнт
Рэспублікі Беларусь
Аляксандр ЛУКАШЭНКА.

ЦЫТАТА ДНЯ



Марыяна ШЧОТКІНА,
намеснік старшыні Савета
Рэспублікі:

«У краіне прадугледжаны
досыць вялікі комплекс мер
з боку дзяржавы для падтрымкі
маладых сем'яў. Гэта
і крэдытаванне жылля,
і шэраг дапаможных выплат.
Было б нядарэнна распрацаваць
пакет на падтрымку студэнцкай
сям'і. Гэта можа быць
прадастаўленне інтэрната
і падобнае. Кожная сям'я
павінна мець магчымасць
жыць самастойна, самім
вырашаць свае пытанні. Таму,
вядома, такія меры павінны
абмяркоўвацца. Комплекс мер
мы будзем прапрацоўваць
разам з Міністэрствам працы,
Міністэрствам аховы здароўя,
грамадскімі аб'яднаннямі».

Курсы замежных валют,
устаноўленыя НБ РБ з 01.09.2017 г.

Долар ЗША		1,9353 ▲
Еўра		2,2994 ▼
Рас. руб.		0,0330 ▲
Укр. грыўня		0,0753 ▼

ISSN 1990 - 763X



Выдаецца
з 9 жніўня 1917 г.

ЗВЯЗДА

Родная газета на роднай мове

1

ВЕРАСНЯ 2017 г.

ПЯТНІЦА

№168 (28532)

Б Е Л А Р У С К А Я Г А З Е Т А

Хай шлях будзе добрым!



Фота БЕЛТА

Першакласнік сталічнай школы №22 Арцём ЛУКАШЧУК.

«БЕЛАРУСЬ — МАЯ АЙЧЫНА» —

урок пад такой назвай
пройдзе ў Дзень ведаў
ва ўсіх школах і гімназіях нашай краіны

1 верасня да заняткаў прыступяць каля мільёна
навучэнцаў, у тым ліку 110 тысяч першакласнікаў.
У падарунак яны традыцыйна атрымаюць кнігу
ад Прэзідэнта «Беларусь — наша Радзіма».
У гэтым навучальным годзе ў сістэме агульнай
сярэдняй адукацыі будуць дзейнічаць
3063 установы. Сваіх першых вучняў прымуць
і дзве школы-новабудылі. У сталіцы, у мікрараёне
Дамброўка, за парты СШ №41 сядуць больш
за 1 200 дзяцей. Яшчэ адна новая школа
на 1020 месцаў адкрываецца ў Крычаве, у мікрараёне
Камсамольскі.

Вучыцца школьнікі будуць па абноўленых вучэбных
праграмах, якія дазваляць знізіць нагрузку на іх.
Да пачатку навучальнага года было выдадзена
30 новых падручнікаў і навучальных дапаможнікаў:
большасць з іх трапяць да вучняў трэціх і сёмых
класаў. А першакласнікі пачнуць вучыцца грамаце
па новых букварых: у беларускамоўных школах —
па буквары Анатоля Клышкі, а ў рускамоўных —
па буквары Вольгі Цірынавай. Беларускаму
кантэнт у новых падручніках удзяляецца асабліва
ўвага. Мяркуюцца, што рубрыка «Гістарычныя
славутасці» стане традыцыйнай ва ўсіх навучальных
дапаможніках па гісторыі Беларусі.

■ Сялянам у дапамогу

КАБ КАПУСТУ КАСІЦЬ...

Лідскія вытворцы прыдумалі камбайн
для ўборкі капусты і атрымалі заказ з Далёкага Усходу

Агрэгат зраае качаны, аддзяляе верхнія лісты і праз транспар-
цёр адпраўляе капусту ў кантэйнер ці прычэп. За гадзіну кам-
байн можа сабраць ураджай амаль з паловы гектара. Першымі
праверылі новую тэхніку на сваіх палетках фермеры.



Адзін з іх — Генрых Мыслівец з Мастоўскага раёна. Яго спецыялі-
зацыя — вырошчванне гародніны. Пад капусту адведзена 40 гектараў.
Дагэтуль вялі нарыхтоўку ўручную. Вядома ж, праца марудная і нялёг-
кая. Новы камбайн скараціў тэрмін уборкі ў некалькі разоў.

— Эксперымент правялі восенню, — кажа фермер, — тады ўба-
чылі, на што трэба вытворцам звярнуць увагу, дзе яшчэ дапраца-
ваць, каб менш траўміраваць качаны. Пажаданні прыняты
да ведама.

СТАР. 4



ПІШАМ ПРА ТОЕ, ШТО САПРАЎДЫ ВАЖНА,
5 разоў на тыдзень!

Ідзе падпіска на «Звяду» на IV квартал 2017 года!

ЗАСТАВАЙЦЕСЯ З НАМІ — БУДЗЕ ЦІКАВА!